

സമിതികളുടെ റിപ്പോർട്ടുകളിലെ നിർദ്ദേശങ്ങൾ/ശിപാർശകൾ കാലവിളംബം കൂടാതെ നടപ്പാക്കി നടപടി റിപ്പോർട്ട് സമിതിക്ക് സമർപ്പിക്കുന്നതിന് ബന്ധപ്പെട്ട വകുപ്പുകൾക്ക് പാർലമെന്ററികാര്യ വകുപ്പ് നിർദ്ദേശം നൽകാറുണ്ട്.

(ഡി) നിയമസഭയിൽ ബഹുമാനപ്പെട്ട മന്ത്രിമാർ സബ്മിഷനിലും മറ്റും നൽകുന്ന ഉറപ്പുകൾ പ്രത്യേകം ഫയലുകളായി കണക്കാക്കി നടപ്പാക്കുന്നതിനുള്ള നടപടി സ്വീകരിക്കുമോ; വ്യക്തമാക്കുമോ?

ഉറപ്പുകൾക്കുള്ള മറുപടി Assurance Implementation Desk (AID) മുഖേന ഓൺലൈനായി ബന്ധപ്പെട്ട വകുപ്പുകൾ നിയമസഭയ്ക്ക് നൽകിവരുന്നുണ്ട്.

അനിയന്ത്രിതമായ പെട്രോൾ, ഡീസൽ വില വർദ്ധന

6 (4729) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) രാജ്യത്ത് പെട്രോൾ, ഡീസൽ വില അനുദിനം വർദ്ധിക്കുന്നതിനാൽ, ഉപഭോക്തൃ സംസ്ഥാനമെന്ന നിലയിൽ, ഇത് സംസ്ഥാനത്തിന്റെ സമ്പദ്ഘടനയെ ഏതെല്ലാം തരത്തിൽ ദോഷകരമായി ബാധിക്കുന്നുവെന്ന് വിലയിരുത്തിയിട്ടുണ്ടോ; വിശദമാക്കാമോ?

ഉണ്ട്. നിത്യോപയോഗ സാധനങ്ങളുടെ വില വർദ്ധിക്കുന്നതിനും ആയത് ജനജീവിതത്തെ സാരമായി ബാധിക്കുന്നതിനും കാരണമാകുന്നുണ്ട്.

(ബി) മുൻ സർക്കാർ, വിലക്കയറ്റം നിയന്ത്രിക്കുന്നതിന്റെ ഭാഗമായി പതിനാലിനും അവശ്യസാധനങ്ങളുടെ വില ഉയരാതെ നിലനിർത്താൻ എന്തെല്ലാം നടപടികളാണ് കൈക്കൊണ്ടതെന്ന് വിശദമാക്കാമോ;

&

(സി) ജനങ്ങൾക്ക് ഏറെ ആശ്വാസകരമായിരുന്ന പ്രസ്തുത തീരുമാനം തുടരാൻ സർക്കാർ ഉദ്ദേശിക്കുന്നുണ്ടോ?

പൊതുവിപണിയിലെ അവശ്യവസ്തുക്കളുടെ വില വർദ്ധനവ് നിയന്ത്രിക്കാനും അവശ്യവസ്തുക്കൾ കുറഞ്ഞ നിരക്കിൽ വിതരണം ചെയ്യുന്നതിനുമായി സപ്ലൈകോ സബ്സിഡി നിരക്കിൽ പതിമൂന്നിനും അവശ്യ സാധനങ്ങളാണ് വില്പനശാലകൾ വഴി വിതരണം ചെയ്തുവരുന്നത്. ഏപ്രിൽ 2016-നുശേഷം സബ്സിഡി നിരക്കിൽ വിതരണം നടത്തുന്ന നിത്യോപയോഗ സാധനങ്ങളുടെ വില വർദ്ധിപ്പിച്ചിട്ടില്ല. എന്നാൽ പൊതുവിപണിയിലെ വിലയുടെ അടിസ്ഥാനത്തിൽ സപ്ലൈകോ വാങ്ങൽ വിലയിലുണ്ടാകുന്ന കുറവ് കണക്കിലെടുത്ത് സബ്സിഡി വില്പന വിലയിൽ ഇളവ്

നൽകിയിട്ടുണ്ട്. ഇക്കാരണത്താൽ അവശ്യ നിത്യോപയോഗ വസ്തുക്കളുടെ വില പൊതുവിപണിയിൽ ഉയരുന്ന സാഹചര്യത്തിലും സപ്ലൈകോ വില്പനശാലകളിലൂടെ കറഞ്ഞ വിലയിൽ സാധനങ്ങൾ വാങ്ങാവുന്ന സാഹചര്യം നിലവിലും ഉപഭോക്താവിന് ലഭിക്കുന്നുണ്ട്. സംസ്ഥാനത്ത് കാര്യക്ഷമമായ പൊതുവിതരണ സംവിധാനവും നിലവിലുണ്ട്.

(ഡി) ഇന്ധന വില വർദ്ധനവുമൂലം കമ്പോളത്തിലെ അവശ്യവസ്തുക്കളുടെയും അസംസ്കൃത വസ്തുക്കളുടെയും വില ഉയരാതിരിക്കുന്നതിന് വിവിധ വകുപ്പുകളെ ഏകോപിപ്പിച്ചുകൊണ്ട് എന്തെല്ലാം നടപടികളാണ് സ്വീകരിച്ചുവരുന്നതെന്ന് അറിയിക്കാമോ?

പൊതു വിപണിയിൽ വില വർദ്ധനയും പൂജ്ഞിയപ്പം തടയുന്നതിനായി ജില്ലകളിൽ പൊതു വിതരണ വകുപ്പ്, റവന്യൂ വകുപ്പ് എന്നിവരുൾപ്പെട്ട സ്റ്റാഡ് രൂപീകരിച്ച് പരിശോധനകൾ നടത്തി ശക്തമായ നടപടി സ്വീകരിച്ചുവരുന്നുണ്ട്. അവശ്യ സാധനങ്ങളുടെ വിലവിവരം ലഭ്യമാക്കി അവലോകനം നടത്തിവരുന്നതിലൂടെ പൊതു വിപണിയിൽ ആയതിന്റെ സ്റ്റോക്കിന്റെ ലഭ്യത ഉറപ്പാക്കാനും കരിഞ്ചന്ത, പൂജ്ഞിയപ്പ് എന്നിവ തടയാനും കഴിഞ്ഞിട്ടുണ്ട്. വിലക്കയറ്റം പരിഹരിക്കുന്നതിനുള്ള വിഷയങ്ങൾ ചർച്ച ചെയ്ത് തീരുമാനിക്കുന്നതിന് സംസ്ഥാനത്തെ ഓപ്പൺമാർക്കറ്റ്, മൊത്ത വ്യാപാരികളുടെയും വ്യാപാരി പ്രതിനിധികളുടെയും യോഗം ആവശ്യമായ സന്ദർഭങ്ങളിൽ സർക്കാർ/വകുപ്പതലത്തിൽ വിളിച്ച് ചേർത്തിട്ടുണ്ട്. ഇതിനുപുറമെ വില വർദ്ധനവിന്റെ അടിസ്ഥാന കാരണം പഠനവിധേയമാക്കുന്നതിന് വിവിധ വകുപ്പുകളിലെയും സർക്കാർ ഏജൻസികളുടെയും ടെക്നിക്കൽ ജീവനക്കാരെയുൾപ്പെടുത്തി ഒരു പ്രൈസ് മോണിറ്ററിംഗ് സെൽ (15-5-2017-ലെ സർക്കാർ ഉത്തരവുപ്രകാരം) രൂപീകരിക്കുകയും കൃത്യമായ കാലയളവിൽ യോഗം ചേരുകയും ചെയ്തുവരുന്നുണ്ട്. കൂടാതെ സപ്ലൈകോ അവരുടെ വിൽപനശാലകളിലൂടെ വിപണി ഇടപെടൽ നടത്തുന്നതിന്റെ ഭാഗമായി പതിമൂന്നിനും സാധനങ്ങൾ സബ്സിഡി വിലയിൽ നൽകിവരുന്നുണ്ട്. ഉത്സവകാലങ്ങളിൽ പ്രത്യേക വിപണി ഇടപെടലുകൾ നടത്തിവരുന്നുണ്ട്.

ട്രാൻസ്ജെൻഡർ ഉദ്യോഗാർത്ഥികൾക്ക് നിയമനങ്ങളിലുള്ള സംവരണം

7 (4730) ശ്രീ. പി. ടി. തോമസ്: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

ട്രാൻസ്ജെൻഡർ വിഭാഗത്തിൽപ്പെട്ട ഉദ്യോഗാർത്ഥികൾക്ക് എംപ്ലോയ്മെന്റ് എക്സ്ചേഞ്ച് മുഖേനയുള്ള നിയമനങ്ങളിൽ സംവരണം ഏർപ്പെടുത്തുന്ന കാര്യം പരിഗണനയിലുണ്ടോ; വിശദാംശങ്ങൾ ലഭ്യമാക്കാമോ?